

భవిష్యత్తుని తెలుసుకునే యుక్తులు౨-II-6౨

దీపావళి శుభదిన సందర్భంగా ప్రాణప్రియ అవ్యక్త బాప్ దాదా యొక్క మధుర మహావాక్యాలు :-

బాప్ దాదా ఒక్కొక్క దీపాన్ని ఒక కాలం యొక్క దృష్టితో చూస్తున్నారా లేక మూడు కాలాల దృష్టితో చూస్తున్నారా? బాబా అయితే త్రికాలదర్శి మరియు దాదా కూడా త్రికాలదర్శియో? మీరు కూడా త్రికాలదర్శులేనా లేక తయారవుతున్నారా? త్రికాలదర్శులు అయితే మీ భవిష్యత్తుని తెలుసుకుంటున్నారా లేక చూస్తున్నారా? నేను ఎలా అవుతాను అనేది మీకు తెలుసా? పాండవసేన మీ భవిష్యత్తుని తెలుసుకుంటున్నారా? ఏమి అవుతారో మరియు ఏ రాజధానిలోకి వెళ్తారో స్పష్టంగా తెలుసా? లక్ష్మీనారాయణులు అవుతారు కానీ ఏ నెంబర్ లో అవుతారు? (ప్రతి ఒక్కరు తమ ఆలోచన చెప్పారు) మీరు ఎంతెంత ముందుకి వెళ్తూ ఉంటారో అంత మీ భవిష్య నామం, రూపం, దేశం, కాలం ఈ నాలుగు విషయాలు స్పష్టం అవుతాయి. ఏ దేశంలో రాజ్యం చేస్తారు, ఏ పేరుతో, ఏ రూపంతో మరియు ఏ సమయంలో అవుతారు మరియు మొదటి రాజధానిలో ఎలా అవుతారు ఇవన్నీ స్పష్టం అవుతాయి. రెండవ రాజధానిలో ఎలా అవుతారు ఇలా పూర్తి జాతకం ఒక్కొక్కరికి స్పష్టం అవుతుంది. బాప్ దాదా ఎప్పుడు ఎవరిని చూసినా మూడుకాలాలను చూస్తారు. మొదట ఎలా ఉండేవారు, ఇప్పుడు ఎలా ఉన్నారు, మరలా భవిష్యత్తులో ఎలా తయారవుతారు? కనుక ఒక్కొక్క దీపంలో మూడుకాలాలను చూస్తున్నారు. 1. మీకు రెండు కాలాలు స్పష్టంగా తెలుసు, గతంలో ఏవిధంగా ఉండేవారు మరియు వర్తమానంలో ఏవిధంగా ఉన్నారు అని కానీ భవిష్యత్తులో ఏవిధంగా అవుతారు అనేది ఎంతెంత యోగయుక్తంగా అవుతారో అంత స్పష్టంగా తెలుస్తుంది. వర్తమానంవలె భవిష్యత్తు స్పష్టంగా కనిపిస్తుంది. వర్తమానంలో ఎప్పుడూ కూడా అవునా, కాదా అనే సంకల్పాలు రావు. ఏమిటో తెలియదు ఈవిధమైన సంకల్పాలు రావు. అదేవిధంగా భవిష్యత్తు కూడా అంత స్పష్టంగా కనిపిస్తుంది. ఇలా ప్రతి ఒక్కరిలో స్పష్ట రూపంలో నెంబర్ వారీగా నషా వస్తుంది. సాకారంలో తల్లి, తండ్రి ఇద్దరికీ భవిష్యత్తు స్పష్టంగా ఉండేది. నామం, రూపం, దేశం మరియు కాలం కూడా స్పష్టంగా ఉండేవి. ఏ సంబంధంలోకి వస్తారో ఆ సంబంధం కూడా స్పష్టంగా తెలుసు. ఇప్పుడు మనస్సులో కొద్దిమందికి కొన్ని కొన్ని వస్తుంటాయి కానీ కొంచెం సమయం తర్వాత ఇది జరగనున్నది అని నిశ్చయబుద్ధి అయ్యి చెప్పారు. ఒకవేళ ఇప్పుడు మీరు చెప్పినా ఇతరులు నిశ్చయం పెట్టుకోవచ్చు లేదా పెట్టుకోకపోవచ్చు కానీ కొద్ది సమయంలో మీ నడవడిక, మీ పురుషార్థము భవిష్య చిత్రాన్ని ఋజువు చేస్తాయి. ఇప్పుడు పురుషార్థం మరియు భవిష్య పదవికి కొంచెం తేడా ఉంది. కానీ సమయం మరియు

మీ యొక్క పురుషార్థం రెండు సమానంగా అయిపోయినప్పుడు ఇక ఏ సంకల్పాలు రావు. మీరందరు దీపావళి జరుపుకున్నారు. దీపావళికి ఏమి చేస్తారు? ఒక దీపం నుండి అనేక దీపాలు వెలిగిస్తారు అంటే అనేకుల సంలగ్నత ఒకనితో జోడించబడేటట్టే దీపావళి. ఒకొక్క దీపం యొక్క సంలగ్నతను ఒకే దీపంతో జోడించబడేటట్టే దీపావళి. దీపంలో ఉండే అగ్ని ఏమిటి? సంలగ్నత ఉంటే అగ్ని ఉన్నట్లు. సంలగ్నత లేకపోతే అగ్ని లేనట్లు. కనుక దీపాలైన మేము సంలగ్నత అనే అగ్నితో వెలుగుతున్నామా? అనేది చూసుకోండి. ఎన్ని రకాలైన దీపాలు ఉంటాయి? అవి ప్రపంచంలో కూడా ప్రసిద్ధంగా ఉంటాయి. (ప్రతి ఒక్కరు తమ ఆలోచన చెప్పారు)

2. ఒకటి - అంధకారాన్ని తొలగించి వెలుగునిచ్చే మట్టి యొక్క స్థూలదీపం. రెండు - ఆత్మ దీపం. మూడు - కులదీపం. మరియు నాల్గవది ఏమిటి? ఆశల దీపం అంటారు కదా! బాబాకి పిల్లలపై ఆశ ఉంటుంది. కనుక నాల్గవది - ఆశల దీపం. ఇలా నాలుగు రకాలైన దీపాలు మహిమ చేయబడతాయి. ఇప్పుడు ఈ నాలుగు రకాలైన దీపాలలో అందరు ఎన్ని దీపాలు వెలిగించారు? బాప్ దాదాకి పిల్లలపై ఏవైతే ఆశలు ఉన్నాయో ఆ దీపాన్ని వెలిగించారా? మట్టి దీపాలైతే అనేక జన్మలు వెలిగించారు. ఆత్మ దీపం వెలిగిందా? ఈ నాలుగు రకాలైన దీపాలు వెలిగినప్పుడే దీపావళి జరుపుకున్నట్లు భావించండి. కులదీపం ఆరిపోయేటట్టువంటి ఏ కర్మ చేయకూడదు. బాప్ దాదా పిల్లలపై ఏవైతే ఆశలు పెట్టుకున్నారో ఆ ఆశాదీపం ఆరిపోయే విధంగా ఏ నడవడిక ఉండకూడదు. ఏకీరసమైన మరియు అచంచలమైన, స్థిరమైన ఈ దీపాలన్నీ వెలుగుతున్నాయా? స్వయం యొక్క దీపాన్ని ఎవరైతే వెలిగించుకుంటారో వారు ఇతరుల దీపాన్ని వెలిగించకుండా ఉండలేరు. బాప్ దాదాకి పిల్లలపై ముఖ్యంగా ఏమి ఆశలు ఉంటాయి? బాప్ దాదాకి తన పిల్లలందరిపై ఇవే ఆశలు ఉంటాయి - ఒకొక్క పిల్లవాడు మొదటి నెంబర్ లోకి రావాలి అంటే ప్రతి ఒక్కరు విజయారత్నంగా అవ్వాలి అని. విజయారత్నాల గుర్తులు ఏమిటి? మీరందరు ఏవైతే చెప్పారో అవి మీరు విన్నవే చెప్పారు. కనుక సరైనవే. విజయంగా అయ్యేవారి లక్షణాలు మీరందరు చెప్పారు కానీ వెనువెంట విజయి అని ఎవరిని అంటారంటే ఎవరైతే స్వయం విజయం పొంది ఇతరాత్మలను కూడా తమ కంటే ముందు విజయిగా చేస్తారు. బాప్ దాదా పిల్లలను తన కంటే ముందు పిల్లలను పెట్టేవారు కదా అదేవిధంగా విజయారత్నాల యొక్క గుర్తు ఏమిటంటే - వారు తమ సాంగత్యం యొక్క రంగుని అందరికీ అంటిస్తారు. ఎవరు వారి ఎదురుగా వచ్చిన వారు విజయి అయ్యే తీరుతారు. అటువంటి విజయారత్నాలు విజయిమాలలో ఏ నెంబర్ లోకి వస్తారు?

3. స్వయం అయితే విజయిగా అయ్యారు కానీ ఇతరులు కూడా మీ సాంగత్యం యొక్క రంగు ద్వారా విజయిగా అవ్వాలి ఇదే సేవ మిగిలి ఉంది. కోట్లలో కొద్దిమందే విజయిగా అవుతారు అని అనుకోకండి. ఎవరు ఎలా తయారైతే అవిధంగానే ఇతరులను తయారుచేస్తారు కనుక విజయారత్నాలు అనేకులను విజయిగా తయారుచేస్తారు వారే మాలలో ముఖ్య మణులుగా అవుతారు. కనుక విజయికి గుర్తు - తమ సమానంగా విజయిగా చేస్తారు. ఇప్పుడు ఈ సేవ మిగిలి ఉంది. కేవలం స్వయం విజయిగా అవ్వటం కాదు అనేకులని విజయిగా చేయాలి. దీపావళికి దీపాలన్నీ వెలిగి ఉంటాయి. అనేక వెలిగి ఉన్న దీపాలమాలను ప్రతి ఒక్కరు ధరించారా? ఎప్పుడైతే ప్రతి ఒక్కరి మెడలో ఈ వెలిగి ఉన్న దీపాల యొక్క మాల ఉంటుందో అప్పుడే విజయం యొక్క సగాధా మ్రోగుతుంది. ఎలా అయితే దివ్యగుణాల యొక్క మాల మెడలో

వేసుకుంటున్నారో అదేవిధంగా వెలిగి ఉన్న దీపాల మాలను కూడా మెడలో వేసుకోవాలి. ఇక్కడ ఎంతగా దీపాల మాలను మీ మెడలో వేసుకుంటారో అక్కడ అంతగా ప్రజలు తయారవుతారు. కొంతమంది మాల చాలా పెద్దగా ఉంటుంది, కొంతమంది మాల కేవలం మెడ వరకే ఉంటుంది. ఏ మాల ధరించాలి? చాలా పెద్ద మాలతో మిమ్మల్ని మీరు అలంకరించుకోవాలి. ఇప్పటి వరకు ఎన్ని దీపాల మాలను ధరించారు? లెక్క పెట్టగలరా లేక లెక్కలేనన్ని ఉన్నాయా? బాగా వెలిగి ఉన్న దీపాలే అందరికీ ఇష్టమనిపిస్తాయి. టిమ్, టిమ్ అనేవి మంచిగా అనిపించవు. మధువనం పువ్వులలో ఏమి విశేషత ఉండాలి? పేరే మధువనం. కనుక మొదటి విశేషత - మధురత. మధురత అనేది ఎవరినైనా హర్షిస్తం చేయగలదు. మధురతను ధారణ చేసేవారు ఇక్కడ కూడా మహాన్గా అవుతారు మరియు అక్కడ కూడా పదవిని పొందుతారు. మధురత కలిగిన వారిని అందరూ గొప్పగా చూస్తారు. కనుక ఇక్కడ మనకి మధురత యొక్క విశేషగుణం ఉండాలి. మధురత ద్వారానే మధుసూదనుడి పేరుని ప్రఖ్యాతి చేయగలరు. 4. పేరు - మధువనం. మధు అంటే మధురత మరియు వనంలో ఏ విశేషత ఉంటుంది? వనంలోకి వైరాగ్యవృత్తి ఉన్నవారు వెళ్తారు. కనుక బేహద్వైరాగ్యబుద్ధి కూడా కావాలి. దీని ద్వారా మొత్తం అన్ని విషయాలు వచ్చేస్తాయి. మరియు మిమ్మల్ని కాపీ చేయడానికి ఇక్కడికి వస్తారు. వీరు ఈవిధంగా ఎలా తయారయ్యారు అని అందరూ ఆలోచిస్తారు. మధువనం అంటే మధువనమే అని అందరి నోటి నుండి వస్తుంది. కనుక ఈ రెండు విశేషతలు ధారణ చేయాలి. వీటినే మరోమాటలో స్నేహం మరియు శక్తి అంటారు. మీ అందరికీ అందరికంటే ఎక్కువ స్నేహం బాప్దాదాపై ఉంది కదా! అలాగే బాప్దాదాకి కూడా మధువనం వారిపై విశేషస్నేహం ఉంటుంది. ఎందుకంటే ఎలా ఉన్నా కానీ సర్వస్వత్యాగులు కదా! అందువలనే ఆకర్షిస్తున్నారు. కానీ ఇప్పుడు సర్వస్వత్యాగంతో పాటు స్నేహం మరియు శక్తిని నింపుకోవాలి. కనుక ఏ విశేషత నింపుకోవాలో అర్థమైందా! 5. కుమారీలు అద్భుతం చేసి చూపించాలి. కుమారీల ప్రతి కర్తవ్యం అద్భుత యోగ్యంగా ఉండాలి. సంకల్పం, మాట మరియు కర్మ అద్భుతంగా ఉండాలి. కుమారీలు పవిత్రంగా ఉన్న కారణంగా తమ యొక్క ధారణని వేగంగా చేసుకోగలరు. అద్భుతమైన కర్తవ్యం చేసి చూపించాలి - ప్రతి ఒక్కరి నోటి నుండి వీరి కర్తవ్యం చాలా అద్భుతమైనది అనే మాట రావాలి. ఎలా అయితే బాప్దాదా యొక్క ప్రతి మాట వింటూ ఈరోజు మురళి చాలా అద్భుతంగా ఉంది అని అంటారు కదా అదేవిధంగా కుమారీల ప్రతి కర్మ కూడా ఈవిధంగా అద్భుతంగా ఉండాలి. బాప్దాదాని అనుసరించాలి. ప్రయత్నం చేస్తాము అని చెప్పకూడదు. ఎంత వరకు ప్రయత్నం అనే మాట అంటారో అంతవరకు ఆకర్షణామూర్తిగా కాలేరు. ఆకర్షణామూర్తిగా కావాలంటే ప్రయత్నం అనే మాటని సమాప్తి చేయండి. ఇప్పుడు ఆకర్షణామూర్తిగా కావాలి. ఫోలోఫాదర్ చేయాలి. బాప్దాదా ఎప్పుడైనా ప్రయత్నం చేస్తాను అని అంటారా మరి మీరెందుకు ప్రయత్నం చేస్తాము అని అంటున్నారు! కుమారీలు అద్భుతం చేస్తే సాతీ అయిన బాబా కూడా సహాయం చేస్తారు. లేకపోతే సాతీ అయిన బాబా సాక్షి అయిపోతారు. కనుక తోడు అయిన బాబాని సదా తోడు ఉంచుకోవాలి లేకపోతే బాబా సాక్షి అయిపోతారు. సాక్షిగా ఉండటం ఇష్టమా లేక సాతీగా ఉండటం ఇష్టమా? ఎవరైతే శ్రమ చేస్తారో వారికి ఫలం కూడా ఇక్కడే లభిస్తుంది. ఇక్కడ స్నేహం మరియు భవిష్యత్తులో పదవి లభిస్తుంది. అందరికీ స్నేహి అవ్వడానికి శ్రమ చేయాలి. ఎవరు ఎంతగా శ్రమ చేస్తారో వారు అంతగా స్నేహిగా అవుతారు. సమయానికి

స్నేహియే జ్ఞాపకం వస్తారు. కొన్ని విషయాలలో శ్రమ జ్ఞాపకం వస్తుంది. బాబా కూడా ఎందుకు జ్ఞాపకం వస్తారు? శ్రమ చేస్తారు కనుకే స్నేహం ఉంది. శ్రమతో స్నేహిగా కావాలి. ఎంత ఎక్కువగా శ్రమ చేస్తారో అంత సర్వులకు స్నేహి అవుతారు. శ్రమకి ఫలితమే స్నేహం. ఎవరు ఎంత శ్రమ చేస్తారో వారిని అందరు స్నేహ దృష్టితో చూస్తారు. శ్రమ చేయని వారిని స్నేహ దృష్టితో చూడరు. విద్యార్థులు టీచర్ యొక్క గుణాలను తప్పక ధారణ చేయాలి. స్నేహమే సంపూర్ణంగా చేస్తుంది. స్నేహంతో పాటు మరలా శక్తి కూడా కావాలి. స్నేహము, శక్తి రెండూ కలిసిన స్థితి అతీతంగా మరియు అతిప్రియంగా ఉంటుంది. ఎవరితో స్నేహం ఉందో వారి సమానంగా అవ్వాలి. ఇదే స్నేహం యొక్క ప్రత్యక్షత. కనుక దీనిలో మిమ్మల్ని మీరు ఎంత వరకు సమానతకు సమీపంగా వచ్చాము అనేది పరిశీలన చేసుకోండి. ఎంతెంత సమానతకి సమీపంగా వస్తారో అంతగా కర్మాతీత స్థితికి సమీపంగా చేరుకున్నట్లు భావించండి. ఇదే సమానత యొక్క మీటరు. మీ కర్మాతీతస్థితిని పరిశీలించుకోవాలి. కేవలం స్నేహం ఉంచుకుంటే సంపూర్ణం కాలేదు. స్నేహంతో పాటు శక్తి ఉంటే స్వయం సంపూర్ణంగా అయ్యి ఇతరులను కూడా సంపూర్ణంగా చేయగలరు. ఎందుకంటే శక్తి ద్వారా ఆ సంస్కారం నిండుతుంది. కనుక ఇప్పుడు స్నేహంతో పాటు శక్తిని కూడా నింపుకోవాలి.

అందరి మనసులను ఏ గుణం ద్వారా జయించగలరు? అందరినీ సంతుష్టం చేయాలి. బ్రహ్మబాబాలో ఈ విశేష గుణం ఉండేది. దానిని అనుసరించాలి. మిలట్రీ వారికి బెడ్డింగ్ ఎప్పుడూ తయారుగా ఉంటుంది. అలాగే సంకల్పం అనే బెడ్డింగ్ను కూడా తయారుగా ఉంచుకోవాలి. సదా తయారుగా ఉండేవారి సంకల్పం అనే బెడ్డింగ్ కూడా సదా తయారుగా ఉంటుంది.

ఆత్మిక పిల్లలూ! మీరు ఆత్మలని వాణీకి అతీతంగా తీసుకువెళ్ళే పురుషార్థం చేయాలి. అందువలన పాత ప్రపంచంలో ఉంటూ దేహం మరియు దేహ సంబంధాలకి అతీతం అవ్వాలి. పవిత్ర ప్రపంచంలో ఉంటూ సదా పవిత్రంగా ఉండే శక్తినిస్తున్నారు బాబా. పురుషార్థం చేసి సదా పవిత్రంగా అవ్వాలి.

పిల్లలూ! సదా గుణగ్రాహకులుగా అవ్వాలి. నింద - స్తుతి, లాభం - నష్టం, జయం - పరాజయం అన్నింటిలో సంతుష్టమై నడవాలి మరియు దయాహృదయులుగా అవ్వాలి.